

---

PSPAD-da keçirilən tədbirdə BŞTİ-nin müdir əvəzi Elnur Əliyev Azərbaycan təhsil sistemində dair təqdimatla çıxış edib. Çıxışı zamanı Elnur Əliyev Azərbaycanda təhsil sahəsində qazanılan uğurları, bu sahədə gedən inkişaf proseslərini, son illərdə ölkəmizdə təhsil infrastrukturunun müasirləşdirilməsi istiqamətində görülən mühüm işləri tədbir iştirakçılarının diqqətinə çatdırıb. Ölkəmizdə həyata keçirilən təhsil islahatlarından bəhs edən Elnur Əliyev Azərbaycan Respublikası Prezidentinin sərəncamı ilə təsdiq edilmiş "Azərbaycan Respublikasında təhsilin inkişafı üzrə Dövlət Strategiyası"nın əhəmiyyətindən danışdı. Azərbaycan təhsilinin son illər yeni inkişaf mərhələsinə qədəm qoyduğunu bildirən Elnur Əliyev təhsil sahəsində həyata keçirilən islahatyönlü tədbirlərdə ilk növbədə milli-mədəni dəyərlərin, ənənələrin qorunub saxlanıldığını, eyni zamanda qabaqcıl ölkələrin təhsil sistemlərinin təcrübəsinin öyrənildiyini və müasir tələblərin nəzərə alındığını qeyd edib.

Səfər çərçivəsində ADEC (Abu Dhabi Education Council) nümayəndələri ilə müxtəlif mövzularda müzakirələr aparılıb və müəllim hazırlığı və məktəb idarəedicilərinin hazırlanmasında əməkdaşlıq məsələlərinə toxunulub.